

# Дастгирии чорабиниҳои умумиҷумҳуриявӣ оид ба таъмини микронутриентҳо ва иловаҳои витаминӣ дар муассисаҳои КАТС

## ДАСТГИРИИ ЧОРАБИНИҲОИ УМУМИҶУМҲУРИЯВӢ ОИД БА ТАЪМИНИ МИКРОНУТРИЕНТҲО ВА ИЛОВАҲОИ ВИТАМИНӢ ДАР МУАССИСАҲОИ КАТС

Дар Муассисаи давлатии “Китобхонаи миллии Тоҷикистон” дар мавзӯи “Дастгирии чорабиниҳои умумиҷумҳуриявӣ оид ба таъмини микронутриентҳо ва иловаҳои витаминӣ дар муассисаҳои КАТС” дар доираи лоиҳаи “Баланд бардоштани устувори кишоварзӣ” мизи мудаввар доир гардид, ки дар он сардори Раёсати ташкили хизматрасониҳои тиббӣ ба модарону кӯдакон ва танзими оилаи Вазорати тандурустӣ ва ҳифзи иқтимоии аҳолии Ҷумҳурии Тоҷикистон Зоир Набиев, сафири некуирода оид ба бемориҳои саратони занона Хайринисо Юсуфӣ, муовини директори Муассисаи давлатии «Рушди соҳибкорӣ дар соҳаи кишоварзӣ» Боймурод Қурбонзода, роҳбарони марказҳои солимии репродуктивӣ ва намояндагони муассисаҳои тандурустӣ, ки самти фаъолиятшон ба солимии модару кӯдак равона шудааст, иштирок намуданд.

Зимни ифтитоҳи мизи мудаввар сардори Раёсати ташкили хизматрасониҳои тиббӣ ба модарону кӯдакон ва танзими оилаи Вазорати тандурустӣ ва ҳифзи иқтимоии аҳолии Ҷумҳурии Тоҷикистон Зоҳир Набиев иброз дошт, ки ҳолати беҳтар гардидани вазъи ғизо барои мустаҳкам намудани саломатии аҳоли хеле зарур мебошад.

Гуфта шуд, ки риоя накардани талаботҳои ғизо ба зиёдшавии фавти модарон ва кӯдакон оварда мерасонад. Дар натиҷаи ғизои нопурраи модарон ва кӯдакон ҳар сол дар миқёси ҷаҳон садҳо

ҳазор нафар мефавтанд.

Бояд гуфт, ки лоиҳаи «Баланд бардоштани устувори соҳаи кишоварзӣ», ки аз тарафи Бонки умумиҷаҳонӣ маблағгузорӣ карда мешавад, дар чорчубаи фаъолияти бахши барномаи «Дастгирии чорабиниҳои умумиҷумҳуриявӣ оид ба таъмини микронутриентҳо ва иловаҳои витаминӣ дар муассисаҳои тиббӣ» амалӣ мегардад, ки дар асоси дастгирии ғизо барои рушди Стратегияи ҳифзи солимии аҳолии Тоҷикистон барои то соли 2030, аз он ҷумла бахши 3 Бехатарии озӯқаворӣ ва дастрасии ғизои босифат пешбинӣ шудааст.

Дар чорчубаи иҷрои чорабини «Баланд бардоштани устувори соҳаи кишоварзӣ» харидорӣ ва микронутриентҳо барои занони ҳомила ва иловаҳои витаминӣ барои дастрас намудани кӯдакони аз 6 моҳа то 59 моҳа дар асоси тавсияҳои клиники амалӣ месозад.

Ин чорабинӣ бо гузаронидани барномаҳои омузишӣ барои баланд бардоштани сатҳи дониши мутахассисони КАТС ва ҷалби васоити ахбори омма пешбинӣ шудааст.

Бо мақсади ҳифзи солимии аҳоли ва пешгирии бемориҳои ба ғизо алоқаманд тавассути ғанигардонии маҳсулоти хӯрокворӣ Ҳукумати Ҷумҳурии Тоҷикистон соли 2019 Қонуни Ҷумҳурии Тоҷикистон “Дар бораи таъмини аҳоли бо маҳсулоти хӯроквори ғанигардоидашуда”-ро қабул намуд. Дар доираи амалисозии қонуни мазкур “Барномаи пешгирии норасоии микронутриентҳо ва бемориҳои вобаста ба он дар байни аҳолии Ҷумҳурии Тоҷикистон барои солҳои 2022-2027” бо қарори Ҳукумати Ҷумҳурии Тоҷикистон аз 30 сентябри соли 2021, №415 тасдиқ гардид.

Дар идомаи мизи мудаввар як қатор иштирокчиён вобаста ба амалисозии зеркомпоненти лоиҳаи «Баланд бардоштани устувори кишоварзӣ» ва «Дастгирии чорабиниҳои умумиҷумҳуриявӣ оид ба таъмини микронутриентҳо ва иловаҳои витаминӣ» фикру андешаҳои худро пешниҳод карданд.

